



இலங்கைச் சனநாயக சோசலிசக் குடியரசின் பாராளுமன்றம்

2009 ஆம் ஆண்டின் 51 ஆம் இலக்க, இலங்கை
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்

(2009 ஆம் ஆண்டு செத்தெம்பர் மாதம் 25 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2009, செத்தெம்பர் மாதம் 25 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்திற் பெற்றுக்கொள்ளலாம்

விலை : ரூபா 11.00

தபாற் செலவு : ரூபா 5.00

**2009 ஆம் ஆண்டின் 51 ஆம் இலக்க, இலங்கை
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்**

[2009 ஆம் ஆண்டு செப்டெம்பர் மாதம் 25 ஆம் திகதி அத்தாட்சிப்
படுத்தப்பட்டது.]

ச.வ.இ. (கூட்.) 1/2008

**இலங்கை கடல்கடந்த முஸ்லிம் கல்விசார் நம்பிக்கைப் பொறுப்
பைக் கூட்டிணைப்பதற்கானதொரு சட்டம்**

“இலங்கை கடல்கடந்த முஸ்லிம் கல்விசார் நம்பிக்கைப் பொறுப்பு” என அழைக்கப்படுவதும் அறியப்படுவதுமான ஒழுங்கமைப்பொன்று அதன் உறுப்பினர்களால் இணங்கிக் கொள்ளப்பட்ட விதிகளுக்கிணங்க சொல்லப்பட்ட நம்பிக்கைப் பொறுப்புடன் தொடர்புபட்ட எல்லாக் கருமங்களையும் பயனுற நிறைவேற்றிக் கொண்டுநடாத்தும் நோக்கத்துக்காக இதற்கு முன்னர் இலங்கையில் தாபிக்கப்பட்டுள்ளதாலாலும் :

முன்னுரை.

அத்துடன், சொல்லப்பட்ட நம்பிக்கைப் பொறுப்பு எப்பல்வேறு குறிக்கோள்களுக்காகவும், கருமங்களுக்காகவும் உருவாக்கப் பட்டதோ அப்பல்வேறு குறிக்கோள்களையும் கருமங்களையும் இதுவரை வெற்றிகரமாக நிறைவேற்றியும் கொண்டு நடாத்தியும் வந்துள்ளதாலாலும், அது கூட்டிணைக்கப்பட விண்ணப்பித் துள்ளதாலாலும், அவ்விண்ணப்பத்தை அனுமதித்தல் பொது மக்களின் நன்மைக்கானதாலாலும் :

இலங்கைச் சனநாயக சோசலிசக் குடியரசின் பாராளுமன்றத்தி னால் பின்வருமாறு சட்டமாக்கப்படுவதாகுக :-

1. இச்சட்டம் 2009 ஆம் ஆண்டின் 51 ஆம் இலக்க, இலங்கை கடல்கடந்த முஸ்லிம் கல்விசார் நம்பிக்கைப் பொறுப்பு (கூட்டிணைத்தல்) சட்டம் என எடுத்துக்காட்டப்படலாம்.

சுருக்கப் பெயர்.

2. இச்சட்டம் தொடங்கும் திகதியிலிருந்தும் அதன் பின்னரும் இதனகத்துப்பின்னர் “கல்விசார் நம்பிக்கைப் பொறுப்பு” எனக் குறிப்பீடு செய்யப்படும்) “இலங்கை கடல்கடந்த முஸ்லிம் கல்விசார் நம்பிக்கைப் பொறுப்பின்” தற்போதைய உறுப்பினர் களாக இருப்பவர்களான அல்லது இத்தால் அமைத்துருவாக்கப் படும் கூட்டுத்தாபனத்தின் உறுப்பினர்களாக இனிமேல் சோத்துக் கொள்ளப்பட வேண்டியவர்களான அத்தனையோரான அத்தனை ஆட்களும் இதனகத்துப்பின்னர் “கூட்டுத்தாபனம்”

இலங்கை
கடல்கடந்த
முஸ்லிம்
கல்விசார்
நம்பிக்கைப்
பொறுப்பைக்
கூட்டிணைத்தல்.

**2 2009 ஆம் ஆண்டின் 51 ஆம் இலக்க, இலங்கை
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்**

எனக் குறிப்பீடு செய்யப்படும்) “இலங்கை கடல்கடந்த முஸ்லிம் கல்விசார் நம்பிக்கைப் பொறுப்பு” என்ற பெயரின் கீழும் மகுடத் தின்கீழும் இடையறாவழியுரிமை கொண்ட ஒரு கூட்டிணைப்பட்ட குழுவாகவிருத்தல் வேண்டும். அத்துடன் அது அப்பெயர் கொண்டு வழக்குத் தொடுக்கலாமென்பதுடன் அதற்கெதிராக வழக்குத் தொடுக்கவும்படலாம். அத்துடன் பொது இலச்சினை யொன்றை வைத்திருக்கவும், பயன்படுத்தவும் விரும்பியாங்கு அதை மாற்றவும் அது முழுத்தத்துவமும் அதிகாரமும் கொண்ட தாயிருத்தலும் வேண்டும்.

கூட்டுத்தாபனத்தின்
பொதுக் குறிக்
கோள்கள் .

3. கூட்டுத்தாபனம் அமைக்கப்படுவதற்கான பொதுக் குறிக் கோள்கள் பின்வருவனவாதல் வேண்டுமென இத்தால் வெளிப் படுத்தப்படுகின்றது :-

(அ) கல்விப் பொதுத் தராதரப் பத்திர (உயர்தரப்) பரீட்சையில் சித்தியடைந்து விஞ்ஞானம், பொறியியல் அத்துடன் மருத்துவம் ஆகிய பீடங்களில் பல்கலைக் கழகத்திற்கு பிரவேசித்துள்ள இலங்கையின் வறிய முஸ்லிம் மாணவர்களுக்குப் புலமைப் பரிசில்கள் வழங்குதல் ;

(ஆ) விஞ்ஞானப் பாடங்களில் கல்விப் பொதுத் தராதரப் பத்திர (உயர்தரப்) பரீட்சைக்கு அமரும் வறிய முஸ்லிம் மாணவர்களுக்குப் புலமைப் பரிசில்கள் வழங்குதல் ;

(இ) ஏற்கனவே பல்கலைக்கழகத்தில் இருப்பவர்களும் நிதிவசதி போதாமையால் தங்கள் பாடநெறிகளைப் பூர்த்தி செய்ய இயலாதிருப்பவர்களுமான வறிய முஸ்லிம் மாணவர்களுக்கு நிதியுதவி வழங்குதல்.

கூட்டுத்தாபனத்தின்
அலுவல்களை
முகாமை செய்தல்.

4. (1) கூட்டுத்தாபனத்தின் அலுவல்கள் தலைவரையும் செயலா ளரையும் மற்றும் 6 ஆம் பிரிவின்கீழ் ஆக்கப்பட்ட கூட்டுத்தாப னத்தின் விதிகளுக்கிணங்கத் தெரிவுசெய்யப்பட்ட அல்லது நியமிக்கப்பட்ட வேறு பதவி தாங்குநர்களையும் கொண்ட ஆளும் சபையொன்றினால் (இதனகத்துப்பின்னர் “சபை” எனக் குறிப் பீடு செய்யப்படும்) நிர்வகிக்கப்படல் வேண்டும்.

(2) முதலாவது சபை இச்சட்டம் தொடங்கும் திகதிக்கு உடன் முற்போந்த தேதியன்று பதவிவகிக்கும் ஆளும் சபையின் உறுப்பினர்களைக் கொண்டிருத்தல் வேண்டும்.

**2009 ஆம் ஆண்டின் 51 ஆம் இலக்க, இலங்கை 3
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்**

5. இச்சட்டத்தினதும் எழுத்திலான வேறேதேனும் சட்டத்தினதும் ஏற்பாடுகளுக்கமைவாக, கூட்டுத்தாபனமானது பின்வருவன உட்பட கூட்டுத்தாபனத்தின் குறிக்கோள்களை அல்லது அவற்றுள் எதனையும் ஊக்குவிப்பதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்க வாறான எத்தன்மையதுமான அத்தகைய எல்லாச் செயல்களையும், கருமங்களையும் விடயங்களையும் செய்வதற்கும் புரிவதற்கும் நிறைவேற்றுவதற்குமான தத்துவங்களை உடையதாதல் வேண்டும் :-

கூட்டுத்தாபனத்தின் பொதுத் தத்துவங்கள் .

- (அ) கூட்டுத்தாபனத்தின் நோக்கங்களுக்காக ஏதேனும் அசைவற்ற ஆதனத்தைக் கொள்ளுதல், வைத்திருத்தல், குத்தகைக்குக் கொடுத்தல் அல்லது வாடகைக்கெடுத்தல், ஈடுவைத்தல், அடைமானம் வைத்தல், விற்பனை அத்துடன் கொடுத்து மாற்றல் அல்லது வேறு வகையில் பாராதீனப்படுத்தல், பாரபந்தத்திற்குட்படுத்தல் அல்லது கையுதிர்த்தல் ;
- (ஆ) கூட்டுத்தாபனத்தின் குறிக்கோள்களை எய்துவதற்காக அல்லது தத்துவங்களைப் பிரயோகிப்பதற்காக அவசியமாகக் கூடியவாறான அத்தகைய எல்லா ஒப்பந்தங்களையும் அல்லது உடன்படிக்கைகளையும் நேரடியாகவோ அல்லது நிறுவனத்தினால் அதற்கென அதிகாரமளிக்கப்பட்ட எவ்வேனும் அலுவலர் மூலமோ அல்லது முகவர் மூலமோ செய்துகொள்ளுதலும் புரிதலும் அல்லது நிறைவேற்றுதலும் ;
- (இ) காசாக அல்லது பொருளாகக் கொடைகளையும், நன்கொடைகளையும், அன்பளிப்புக்களையும் ஏற்றுக் கொள்ளுதல் ;
- (ஈ) அதன் நிதிகளை முதலீடு செய்தலும் ஏதேனும் வங்கியில் நடைமுறை, வைப்பு அத்துடன் சேமிப்புக்கணக்குகளைப் பேணுதலும் ;
- (உ) கூட்டுத்தாபனம் பொருத்தமானதெனக் கருதக்கூடிய அத்தகைய முறையிலும் அத்தகைய பிணைப்பொறுப்பின் மீதும் கூட்டுத்தாபனத்தின் நோக்கங்களுக்காகப் பணத்தை கடனாகப் பெறுதல் அல்லது முதலீடு செய்தல் ; அத்துடன்

4 2009 ஆம் ஆண்டின் 51 ஆம் இலக்க, இலங்கை
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்

(ஊ) கூட்டுத்தாபனத்தின் குறிக்கோள்களை நிறைவேற்று வதற்குத் தேவைப்படும் அலுவலர்களையும் சேவை யாளர்களையும் நியமித்தல், தொழிலுக்கமர்த்துதல், இடமாற்றம் செய்தல், அவர்களின்மீது ஒழுக்காற்றுக் கட்டுப்பாட்டை பிரயோகித்தல் அத்துடன் அவர்களைப் பதவி நீக்குதல்.

கூட்டுத்தாபனத்தின் விதிகள் .

6. (1) ஏதேனும் பொதுக்கூட்டத்தில் சமூகமாயிருந்து வாக்களிக்கும் உறுப்பினர்களின் மூன்றில் இரண்டு பங்குக்குக் குறையாத வாக்குப் பெரும்பான்மை கொண்டு பின்வரும் கருமங்கள் எல்லாவற்றிற்காகவும் அல்லது அவற்றுள் ஏதேனும் ஒன்றுக்காக இச்சட்டத்தின் அல்லது வேறு ஏதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளைக் காலத்துக்குக் காலம் ஆக்குதல் கூட்டுத்தாபனத்திற்குச் சட்ட முறையானதாதல் வேண்டும் :-

(அ) உறுப்பினர்களை வகுப்பாக்கம் செய்தல், சேர்த்துக் கொள்ளல், அவர்கள் விலகுதல் அல்லது அவர்களை நீக்குதல்;

(ஆ) பதவிதாங்குநர்களைத் தெரிவுசெய்தல், பதவி தாங்குநர்கள் பதவி விலகுதல், அவர்களைப் பதவியிலிருந்து நீக்குதல் அல்லது அவர்களின் பதவியை வறிதாக்குதல் அத்துடன் அவர்களின் தத்துவங்கள் மற்றும் கடமைகள்;

(இ) சபையின் உறுப்பினர்களைத் தெரிவு செய்தல் அத்துடன் அவர்களுடைய தத்துவங்கள், நடத்தைகள், கடமைகள் ;

(ஈ) கூட்டுத்தாபனத்தின் பல்வேறு அலுவலர்களின் மற்றும் சேவையாளர்களின் தத்துவங்களும் கடமைகளும் பணிகளும் ;

(உ) சபையின் கூட்டங்களைக் கூட்டுதலும் நடாத்துதலும் தொடர்பாக கடைப்பிடிக்கப்பட வேண்டிய நடவடிக்கைமுறையும், அத்தகைய கூட்டங்களின் நேரங்களும், இடங்களும், அறிவித்தல்களும், நிகழ்ச்சி நிரலும், அதற்கான கூட்ட நடப்பெண்ணும் அதில் அலுவல்களை நடாத்துதலும் ;

**2009 ஆம் ஆண்டின் 51 ஆம் இலக்க, இலங்கை 5
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்**

(ஊ) கூட்டுத்தாபனத்தின் ஆதனத்தை நிருவகித்தலும் முகாமை செய்தலும் அத்துடன் கூட்டுத்தாபனத்தின் நிதியின் கட்டுக்காப்பும்.

(2) கூட்டுத்தாபனத்தால் ஆக்கப்பட்ட ஏதேனும் விதி, (1) ஆம் உட்பிரிவின்கீழ் ஆக்கப்பட்ட விதியொன்றைப் போன்று அதே போன்ற கூட்டத்தில் அதே முறையில் திருத்தப்படலாம், மாற்றப்படலாம், அதற்கெதுவும் சேர்த்துக்கொள்ளப்படலாம் அல்லது இல்லாதொழிக்கப்படலாம்.

(3) கூட்டுத்தாபனத்தின் உறுப்பினர்கள் அனைவரும் எல்லா நேரங்களிலும் கூட்டுத்தாபனத்தின் விதிகளுக்கமைந்தோராதல் வேண்டும்.

7. (1) கூட்டுத்தாபனம் அதன் சொந்த நிதியத்தைக் கொண்டிருந்தல் வேண்டுமென்பதுடன் கூட்டுத்தாபனத்திற்காக அல்லது அதன் கணக்கால் கொடை, அன்பளிப்பு, நன்கொடை, ஒப்பப்பணம், கட்டணங்கள் அல்லது மானியக்கொடைகள் என்ற வகையாக இதுகாலவரை அல்லது இதன்பின்னர் கிடைக்கக்கூடிய எல்லாப் பணங்களும் பேரவையால் தீர்மானிக்கப்படக்கூடிய வாறான ஒரு வங்கியில் அல்லது ஒன்றுக்கு மேற்பட்ட வங்கிகளில் கூட்டுத்தாபனத்தின் வரவில் வைப்பிலிடப்படுதல் வேண்டும்.

கூட்டுத்தாபனத்தின் நிதியம்.

(2) கூட்டுத்தாபனம் அதன் தத்துவங்களையும், கடமைகளையும், பணிகளையும் பிரயோகிப்பதிலும், புரிவதிலும், நிறைவேற்றுவதிலும் கூட்டுத்தாபனத்தினால் உறப்பட்ட ஏதேனும் செலவினம் நிதியத்திலிருந்து செலுத்தப்படுதல் வேண்டும்.

8. (1) கூட்டுத்தாபனத்தின் நிதியாண்டு பஞ்சாங்க ஆண்டாதல் வேண்டும்.

கணக்குகளும் கணக்காய்வும்.

(2) கூட்டுத்தாபனமானது அதன் வருமானம் மற்றும் செலவினம், சொத்துக்களும் பொறுப்புக்களும் அத்துடன் கூட்டுத்தாபனத்தின் மற்றெல்லாக் கொடுக்கல் வாங்கல் பற்றிய முறையான கணக்குகளை வைத்திருக்கச் செய்வித்தல் வேண்டும்.

(3) கூட்டுத்தாபனத்தின் கணக்குகள் சபையால் நியமிக்கப்பட்ட தகைமைபெற்ற கணக்காய்வாளர்களால் கணக்காய்வு செய்யப்படுதல் வேண்டும்.

6 2009 ஆம் ஆண்டின் 51 ஆம் இலக்க, இலங்கை
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்

(4) இப்பிரிவில், “தகைமைபெற்ற கணக்காய்வாளர்” என்பது,-

(அ) இலங்கைப் பட்டயக் கணக்காளர் நிறுவகத்தின் உறுப்பினராகவுள்ள அல்லது சட்டத்தால் தாபிக்கப்பட்ட வேறேதேனும் நிறுவகத்தின் உறுப்பினராக உள்ளவரும் அத்துடன் நிறுவகத்தின் பேரவையினால் கணக்காளர் ஒருவராகத் தொழில் புரிவதற்கென வழங்கப்பட்ட சான்றிதழொன்றைக் கொண்டவராகவுமுள்ள தனியாள் ஒருவர்; அல்லது

(ஆ) கணக்காளர் குழுமமொன்றில் வதியும் பங்காளர் ஒவ்வொருவரும் இலங்கைப் பட்டயக் கணக்காளர் நிறுவகத்தின் உறுப்பினர் ஒருவராக அல்லது சட்டத்தால் தாபிக்கப்பட்ட வேறேதேனும் நிறுவகத்தின் உறுப்பினரொருவராகவும் அத்துடன் அத்தகைய நிறுவகத்தின் பேரவையினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவும் இருக்கின்றதான கணக்காளர் குழுமம் ஒன்று,

என்று பொருள்படும்.

கூட்டுத்தாபனத்தின்
இலச்சனை.

9. கூட்டுத்தாபனத்தின் இலச்சனை, செயலாளரின் கட்டுக்காப்பில் இருத்தல் வேண்டும் என்பதுடன் கூட்டுத்தாபனத்தின் தலைவரினதும் செயலாளரினதும் அல்லது பேரவையால் முறையாக அதிகாரமளிக்கப்பட்ட வேறு எவரேனும் ஆளினதும் முன்னிலையிலல்லாது, எத்தகையதுமான சாதனமெதிலும் பொறிக்கப்படலாகாது. அவர்கள் தாங்கள் சமூகமாயிருந்தமைக்கு அத்தாட்சியாக அச்சாதனத்தில் தமது பெயர்களை எழுதி ஒப்பமிடல் வேண்டும். அத்தகைய ஒப்பமிடல் சாட்சிக்காரராக எவரேனும் ஆள் ஒப்பமிடுவதினின்றி தனிவேறானதாதல் வேண்டும்.

கூட்டுத்தாப
னத்தால்
செலுத்தப்படற்
பாலான
அல்லது
கூட்டுத்தாப
னத்துக்குச்
செலுத்தப்
படவேண்டிய
தனிகளும்.

10. இச்சட்டம் தொடங்கும் திகதிக்கு நேர்முந்திய நாளன்று இருக்கின்றதான கல்விசார் நம்பிக்கைப் பொறுப்பின் எல்லாத் தனிகளும் பொறுப்புக்களும் இத்தால் அமைத்துருவாக்கப்படும் கூட்டுத்தாபனத்தால் செலுத்தப்படுதல் வேண்டும் என்பதுடன், அந்நாளன்று கல்விசார் நம்பிக்கைப் பொறுப்பிற்கு வருமதியான எல்லாத் தனிகளும், செலுத்தப்படற்பாலனவான சந்தாப் பணங்களும் உதவுதொகைகளும் இச்சட்டத்தின் நோக்கங்களுக்காக கூட்டுத்தாபனத்துக்குச் செலுத்தப்படுதலும் வேண்டும்.

**2009 ஆம் ஆண்டின் 51 ஆம் இலக்க, இலங்கை 7
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்**

11. கூட்டுத்தாபனத்தின் உறுப்பினர் எவரும் கூட்டுத்தாபனத்தின் தனிசகளையும் பொறுப்புக்களையும் செலுத்தித் தீர்க்கும் நோக்கத்திற்கு அல்லது வேறு ஏதேனும் நோக்கத்திற்கு அவரிடமிருந்து கூட்டுத்தாபனத்திற்கு வருமதியாகக் கூடியவாறான அத்தகைய உறுப்பாண்மைக் கட்டணத்தின் தொகையை விஞ்சிய உதவுதொகை எதனையும் செலுத்துவதற்காளாதலாகாது.

உறுப்பினர்களது
பொறுப்பின்
வரையறை.

12. கூட்டுத்தாபனத்தின் பணங்களும், ஆதனமும் அவை எவ்வாறு பெறப்பட்டவையாக இருப்பினுஞ்சரி, இதன்கண் தரப்பட்டுள்ளவாறு அதன் குறிக்கோள்களை முன்னெடுத்துச் செல்வதற்காக மாத்திரமே பிரயோகிக்கப்படுதல் வேண்டும் என்பதுடன் அவற்றின் பாகம் எதுவும் பங்கிலாபம், மிகையுதியம், இலாபம் அல்லது எவ்விதத்திலாயினும்சரி வேறு வகையில் நேரடியாக அல்லது நேரடியாகவல்லாமல் கூட்டுத்தாபனத்தின் உறுப்பினர்களுக்குச் செலுத்தப்படுதலோ அல்லது கைமாற்றப்படுதலோ ஆகாது.

பணங்களினதும்
ஆதனத்தினதும்
பிரயோகம்.

13. கூட்டுத்தாபனமானது, இச்சட்டத்தின் ஏற்பாடுகளுக்கமைய ஏதேனும் கொள்வனவு, கொடை, மானியக்கொடை, இறுதி விருப்பாவணக் கையளிப்பு ஆகியவற்றின் பயனைக் கொண்டு அல்லது வேறு வகையாகக் கூட்டுத்தாபனத்துக்கு உரித்தாக்கப் படக்கூடிய அசைவுள்ள அல்லது அசைவற்ற ஏதேனும் ஆதனத்தைக் கொள்ளவும், வைத்திருக்கவும் சட்டப்படி ஆற்றலும் வல்லமையும் உடையதாதல் வேண்டுமென்பதுடன், அத்தகைய ஆதனம் எல்லாம் இச்சட்டத்தின் நோக்கங்களுக்காகவும் 6 ஆம் பிரிவின்கீழ் ஆக்கப்பட்ட கூட்டுத்தாபனத்தின் விதிகளுக்கமையவும் அவற்றை விற்க, ஈடுவைக்க, குத்தகைக்குக் கொடுக்க, கொடுத்து மாற்ற அல்லது வேறுவகையில் கையுதிர்க்க கூட்டுத்தாபனமானது முழுத்தத்துவம் கொண்டிருத்தலும் வேண்டும்.

கூட்டுத்தாபனம்
அசைவுள்ள,
அசைவற்ற
ஆதனங்களை
வைத்திருக்கலாம்.

14. கூட்டுத்தாபனம் கலைக்கப்பட்டதன்மேல் அதன் எல்லாத் தனிசகளும் பொறுப்புக்களும் கொடுத்துத் தீர்க்கப்பட்ட பின்னர் எத்தன்மையதுமான ஆதனம் எதுவும் எஞ்சியிருந்தால், அத்தகைய ஆதனமானது கூட்டுத்தாபனத்தின் உறுப்பினர்களிடையே பகிர்ந்தளிக்கப்படுதலாகாது ; ஆனால் கூட்டுத்தாபனத்தின் குறிக்கோள்களை ஒத்த குறிக்கோள்களை உடையதும் அல்லது உடையனவும், அதன் அல்லது அவற்றின் விதிகளின்

கூட்டுத்தாபனம்
கலைக்கப்
படுவதன்மீது
எஞ்சியிருக்கும்
ஆதனம்.

**8 2009 ஆம் ஆண்டின் 51 ஆம் இலக்க, இலங்கை
கடல்கடந்த முஸ்லிம் கல்விசார் நம்பிக்கைப் பொறுப்பு
(கூட்டிணைத்தல்) சட்டம்**

படி அதன் அல்லது அவற்றின் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தல் தடைசெய்யப்பட்டுள்ளதுமான அல்லது தடைசெய்யப்பட்டுள்ளனவுமான வேறு நிறுவனத்திற்கு அல்லது நிறுவனங்களுக்குக் கொடுக்கப்படுதல் அல்லது கைமாற்றப்படுதல் வேண்டும். அத்தகைய நிறுவனம் அல்லது நிறுவனங்கள் கூட்டுத்தாபனத்தின் உறுப்பினர்களால் கூட்டுத்தாபனம் கலைக்கப்படும் நேரத்தில் அல்லது அதற்கு முன்னர் தீர்மானிக்கப்படுதல் வேண்டும்.

குடியரசினதும்
ஏனையோரின
தும்
உரிமைகளைப்
பேணுதல்.

15. இச்சட்டத்தில் அபங்கியுள்ள எதுவும் குடியரசினது உரிமைகளையேனும் அல்லது அரசியல் அல்லது கூட்டிணைக்கப்பட்ட குழுவினது உரிமைகளையேனும் பங்கப்படுத்துதலோ பாதித்தலோ ஆகாது.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நிற்றல்.

16. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும்பட்சத்தில் சிங்கள உரையே மேலோங்கி நிற்றல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன்கொடை, கொழும்பு 05 என்ற விலாசத்திற்கு அனுப்பப்பட வேண்டும்